

अनुदानित संस्थेच्या कर्मचा-यांच्या भविष्य
निर्वाह निधीच्या वर्गणीची रक्कम
शासकीय कोषागारात जमा करण्याबाबत

महाराष्ट्र शासन
वित्त विभाग

शासन निर्णय क्र.संकीर्ण-१००८/प्र.क्र.७१/कोषा प्र-५

मंत्रालय, मुंबई ४०० ०३२.

दिनांक : २२ सप्टेंबर, २००८

प्रस्तावना - विविध प्रकारच्या अनुदानित संस्थांतील कर्मचा-यांच्या वेतनासाठी शासनाकडून अनुदान देण्यात येते. सदर संस्था कर्मचा-यांच्या वेतनाची देयके कोषागारात सादर करताना वेतनाचे एकूण रकमेचे देयक सादर करून रक्कम आहरित करतात. अशा वेतन देयकातून कर्मचा-यांच्या भविष्य निर्वाह निधीची कपात केलेली रक्कम शासकीय कोषागारात तात्काळ जमा करण्यात येत नाही. भविष्य निर्वाह निधीच्या रकमा प्रत्यक्षात शासकीय कोषागारात तात्काळ जमा झालेल्या नसतानाही त्या रकमावर मात्र संबंधित महिन्याच्या पहिल्या तारखेपासून व्याजाची मागणी करण्यात येते. या कार्यपद्धतीमुळे मोठ्या प्रमाणात रकमा शासकीय लेख्याबाहेर राहतात व फक्त व्याजाच्या रुपाने अंदाजित रु. २२.०० कोटी एवढे नुकसान होते. यासंदर्भात संबंधितांना सूचना निर्गमित करण्याची बाब शासनाच्या विचाराधीन होती.

शासन निर्णय - वरील पद्धतीत सुधारणा करण्यासंदर्भात खालीलप्रमाणे निर्णय घेण्यात आले आहेत -

१) शासकीय अनुदानपात्र अनुदानित संस्थांच्या कर्मचा-यांचे वेतन आहरण व संवितरण अधिका-यांनी कोषागारातून आहरित करताना स्थूल रक्कम (Gross amount) आहरित न करता शासनाच्या लेख्यात समायोजनाने जमा करावयाच्या रकमा वजा करून फक्त निव्वळ रक्कम (Net amount) आहरित करावी. सदर देयकातून समायोजित करावयाच्या वजावटीच्या रकमांच्या अनुसूची कोषागारांनी संबंधित कार्यालयांना प्रमाणित करून लेखांकनासाठी परत पाठवाव्यात. शालेय शिक्षण विभागाने ही पद्धत सप्टेंबर, २००८ महिन्यापासूनच (सप्टेंबर, २००८ चे ऑक्टोबर, २००८ मध्ये देय होणारे वेतन) सुरू करावी.

२) वरील पद्धत खालील सर्व अनुदानित संस्थांनाही लागू राहील -

१. माध्यमिक व विशेष शाळा.
२. शासकीय महाविद्यालये.
३. अर्थ सहाय्यित अकृषी विद्यापिठे.
४. अर्थ सहाय्यित कला, विज्ञान, वाणिज्य व शिक्षण महाविद्यालये.
५. अशासकीय अनुदानित अभियांत्रिकी तंत्रशास्त्र महाविद्यालये.
६. कृषी विद्यापिठे व त्यांच्याशी संलग्न असलेल्या संस्था.
७. अनुदानित अशासकीय शारिरीक शिक्षण महाविद्यालये.
८. विमुक्त जाती भटक्या जमातीतील प्राथमिक / माध्यमिक आश्रम शाळा.
९. मान्यताप्राप्त अनुदानित खाजगी प्राथमिक व माध्यमिक शाळा.
१०. अपंगांच्या विशेष शाळांतील अधिकारी / कर्मचारी.

३) जिल्हा परिषदाकडून सद्यःस्थितीत कोषागारामार्फत वेतनासाठी रोख अनुदानाच्या स्थूल रकमा आहरित करण्यात येतात. याबाबत सुधारीत कार्यपद्धती पुढीलप्रमाणे राहील -


अ) जिल्हा परिषदांचे मुख्य लेखा व वित्त अधिकारी यांनी सुध्दा वेतनासाठी अनुदानाची रक्कम आहरित करताना शासकीय लेख्यात वर्ग करावयाच्या रकमा समायोजित करून निव्वळ रक्कम आहरित करण्याची पध्दत लवकरात लवकर व शक्यतो डिसेंबर, २००८ महिन्यापासून (डिसेंबर, २००८ चे जानेवारी, २००९ मध्ये देय होणारे वेतन) सुरु करावी.

ब) वरील (ब मधील) पध्दत कायान्वित होईपर्यंतच्या कालावधित मुख्य लेखा व वित्त अधिकारी यांनी वेतनासाठी अनुदानाची निव्वळ रक्कम आहरित करावी. चालू महिन्याचे वेतनाचे निव्वळ रकमेचे देयक तयार करण्यासाठी मागील महिन्याच्या देयकाची निव्वळ रक्कम विचारात घेऊन तयार करण्यात यावे. त्यानंतर प्रत्यक्ष वेतन देयकाच्या आधारे वेतन अनुदानाचे स्थूल रकमेचे देयक तयार करून शासकीय लेख्यात वर्ग करावयाच्या रकमा व आहरित केलेली निव्वळ रक्कम समायोजित करून निरंक रकमेचे देयक कोषागारास सादर करण्यात यावे. या अंतिम देयकातून शासन सदरी जमा करावयाच्या रकमांचे समायोजन कसे.

४. विविध प्रकारच्या अनुदानित संस्थांतील कर्मचा-यांच्या भविष्य निर्वाह निधी लेख्यासंदर्भात तपशिलवार लेखे ठेवणे, व्याजाची आकारणी करणे, रकमा आहरित करणे, महालेखापालाकडील तसेच कोषागाराकडील लेख्यांबरोबर ताळमेळ घालणे यासंबंधीच्या कार्यपध्दतीचे आदेश स्वतंत्रपणे निर्गमित करण्यात येतील.

५. सदर शासन निर्णय महाराष्ट्र शासनाच्या संकेतस्थळावर (Web Site) उपलब्ध करण्यात आला असून त्याचा संगणक संकेतांक २००८०९२२९३००९४००९ असा आहे.

महाराष्ट्राचे राज्यपाल यांच्या आदेशानुसार व नांवाने,



(दि.वा. जोशी)
कार्यासन अधिकारी

प्रति,

सर्व मंत्रालयीन प्रशासकीय विभाग,

प्रशासकीय विभागांच्या नियंत्रणाखालील सर्व कार्यालय प्रमुख,

महालेखापाल (लेखा व अनुज्ञेयता)-१, महाराष्ट्र, मुंबई,

महालेखापाल (लेखा व अनुज्ञेयता)-२, महाराष्ट्र, नागपूर,

महालेखापाल (लेखा परीक्षा)-१, महाराष्ट्र, मुंबई,

महालेखापाल (लेखा परीक्षा)-२, महाराष्ट्र, नागपूर,

महालेखापाल (वाणिज्यिक लेखापरीक्षा), महाराष्ट्र, मुंबई,

* सचिव, महाराष्ट्र विधानमंडळ, सचिवालय, मुंबई,

* प्रबंधक, उच्च न्यायालय (मुळ शाखा), मुंबई,

* प्रबंधक, उच्च न्यायालय (अपील शाखा), मुंबई,

* प्रबंधक, महाराष्ट्र प्रशासकीय न्यायाधिकरण, मुंबई,

* सचिव, महाराष्ट्र लोकसेवा आयोग, मुंबई,

* प्रबंधक, लोक आयुक्त व उप लोक आयुक्त यांचे कार्यालय, मुंबई,

संचालक, लेखा व कोषागारे, मुंबई,

मुख्य लेखापरीक्षक, स्थानिक निधी लेखा, कोकण भवन, नवी मुंबई,

उप संचालक, लेखा व कोषागारे, पुणे, नाशिक, नागपूर, अमरावती, औरंगाबाद, कोकण भवन, नवी मुंबई.

अधिदान व लेखा अधिकारी, मुंबई/वांद्रे,

निवासी लेखा परीक्षा अधिकारी, मुंबई,

सर्व कोषागार अधिकारी,

सर्व उपकोषागार अधिकारी,

वित्त विभागातील सर्व कार्यासने,

निवड नस्ती, वित्त विभाग-कोषागार ५.

* पत्राव्दारे